

आइआइटी इंदौर के नए निदेशक 24 को कर सकते हैं पद ग्रहण

इंदौर। भारतीय प्रौद्योगिकी संस्थान (आइआइटी) इंदौर के नए निदेशक प्रो. सुहास जोशी 24 जनवरी को पद ग्रहण कर सकते हैं। आइआइटी इंदौर के अधिकारियों के अनुसार निदेशक के स्वागत की तैयारी की जा रही है। परिसर में पहुंचने पर वे पहले कार्यवाहक निदेशक प्रो. नीलेश कुमार जैन से कुछ मुद्दों पर बात कर सकते हैं।

परिसर का दौरा करने के बाद वे संस्थान के विभागों के प्रभारियों से मिल सकते हैं। आइआइटी इंदौर में कोरोना संक्रमण के कारण करीब तीन वर्षों से ऑफलाइन कक्षाएं नहीं लगी हैं। ऑनलाइन कक्षाएं ली जा रही हैं। कोरोना संक्रमण से सुरक्षा और कक्षाओं को लेकर क्या आगे क्या रणनीति बनाई जाएगी, इस पर विचार किया जा सकता है। प्रो. जोशी ने नईदुनिया को बताया कि उनका इंदौर से पुराना नाता है। वे आरआरकैट के साथ कई प्रोजेक्ट कर सकते हैं। शोध कार्यों के बारे में विस्तार से जानकारी हासिल करने के बाद कुछ और संस्थानों से भी ऑनलाइन माध्यम से वे बात कर सकते हैं। आइआइएम इंदौर का भी आइआइटी इंदौर से बेहतर समन्वय हो गया है। प्रो. नीलेश कुमार जैन के कार्यकाल में आइआइएम इंदौर के साथ मिलकर संस्थान डाटा मैनेजमेंट का कोर्स संचालित कर रहा है। आइआइएम इंदौर की वार्षिक आइ-5 समिट में भी आइआइटी इंदौर जुड़ गया था। कुछ वर्षों में आइआइटी इंदौर ने स्थानीय प्रशासन से भी जुड़ने की कोशिश की।